

ہندوستان پر برطانوی حکومت کے اثرات:

معاشی، سماجی اور ثقافتی (1757-1857)

سبق نمبر	سبق کا عنوان	مہارتیں	سرگرمی
5	ہندوستان پر برطانوی حکومت کے بین شخصی تعلقات کی مہارتیں، واقعات سے جڑی ہوئی یادگار عبارتوں کو دیکھنا	اثرات معاشی، سماجی اور ثقافتی مفاہمت باہم، تنقیدی غور و فکر	مثلاً لکھنؤ ریزیدنسیاں، منگل پانڈے جیسی فلمیں دیکھنا۔ رانی کیشمی بائی جیسی نظمیں پڑھنا
	(1757-1857)		

مفہوم و معنی

برطانوی سماج نے ہندوستانی سماج، معیشت اور ثقافت پر گہرا اثر ڈالا۔ اس نے وطن پرستی کے احساس کو بڑھایا اور قومیت پرستی کے جذبے میں اضافہ کیا، جس کے نتیجے میں قومی بیداری اور برطانوی اقتدار کے خلاف باغیانہ احساسات ابھرے۔

معاشی اثر:

- انگریز تاجرانہ اپنی مصنوعات کو سستی قیمتوں پر فروخت کرنے میں کامیاب ہو گئے، کیونکہ غیر ملکی مصنوعات بغیر کسی محصول کے ہندوستان میں مفت آنے لگیں۔
- ہندوستانی دستکاری مصنوعات کو جب ملک سے باہر بھیجا جاتا تھا تو ان پر بھاری تجارتی ٹیکس لگایا جاتا تھا۔
- اس نے ہندوستانی کرگھانائی پر گہرا اثر ڈالا اور اس کے اصل زوال کا سبب بنا۔

زمینی لگان پالیسی کا اثر

استمراری بندوبست، محل واری بندوبست اور رعیت واری بندوبست جیسے انگریزوں کے زمینی لگان تجربات نے کاشتکاروں کے لیے دشوار حالات پیدا کر دیے۔

زراعت کی تجارت کاری کا آغاز چائے، کافی، نیل، انیم، کپاس، پٹ سن، گنا اور تانہوں جیسی تجارتی فصلوں کی کاشت میں اضافہ کے نتیجے میں اناج کی پیداوار گھٹ گئی۔

ہندوستان میں نوآباد کاری کا طریقہ

- انگلینڈ ہندوستان میں تجارت پر کنٹرول کرنے میں کامیاب ہو گیا اور اس نے 1600 میں ایسٹ انڈیا کمپنی قائم کی۔ اس کی پہلی فیکٹری 1613ء میں سورت میں قائم کی گئی۔
- پلاسی (1757) اور بکسر (1764) کی لڑائیوں نے ہندوستان میں برطانوی کامیابی کے لیے بنیاد فراہم کر دی۔
- **اینگلو-میسور جنگیں:** ٹیپو سلطان کی بہادرانہ شکست اور موت پر ختم ہوئیں۔ کینارا، کوئمبٹور اور سری رنگا پٹنم کے بڑے حصے پر انگریزوں نے قبضہ کر لیا (1799)۔
- **اینگلو-مراٹھا جنگیں:** انگریزوں نے پیشوا کو شکست دے دی، اس کو تاج و تخت سے معزول کر دیا اور اس کے تمام علاقوں کا الحاق کر لیا۔
- **اینگلو-سکھ جنگیں:** لارڈ ڈلہوزی نے پنجاب کا الحاق کر لیا۔ مہاراجہ رنجیت سنگھ کے بیٹے مہاراجہ دلپ سنگھ کو وظیفہ دے کر انگلینڈ بھیج دیا گیا۔ جلد ہی زائل یا سوخت ہونے کے نظریے (Doctrine of Lapse) اور نظام عہد معاہدہ (Subsidiary Alliance) متعدد مزید رجواڑہ ریاستیں برطانوی اقتدار کے تحت شامل کر لی گئیں۔

اصلاحی تحریکوں کا اثر

- مذہبی اصلاحی تحریکوں نے ہندوستانی عوام کے ذہنوں میں عزت نفس، خود اعتمادی اور اپنے ملک کے لیے احترام جیسے احساسات کو جگایا۔
- جدید تعلیم کے رائج ہونے سے ہندوستانی عوام کو اپنی زندگیوں میں سائنس اور معقولیت پسندی کے رویوں کو اپنانے میں مدد ملی۔

نئے متوسط طبقہ کا ابھار

- برطانوی اقتدار کے دوران ہندوستان میں نئی قانونی عدالتوں، حکومتی عہدیداران اور تجارتی ایجنسیوں کا قیام ہوا۔
- انگریزوں نے زمیندارانہ مفادات رکھنے والے طبقہ کے علاوہ نئے پیشہ ورانہ اور نوکری پیشہ متوسط طبقہ کی بھی تخلیق کی۔

احتجاجی تحریکیں

- سیاسی، معاشی اور سماجی میدانوں میں برطانوی اقتدار کے منفی اثرات کی وجہ سے ہندوستانی عوام میں غیر ملکیتوں کے خلاف شدید رد عمل پیدا ہوا۔
- اس رد عمل کے نتیجے میں پورے ملک میں انگریز مخالف تحریکوں کے سلسلہ کا شروع ہوا۔ کسان اور قبائلی استحصال پسند حکمرانوں کے خلاف اٹھ کھڑے ہوئے۔

نقل و حمل اور مواصلات:

- 19 ویں صدی کے دوسرے نصف حصہ کے دوران ریلوے کا وسیع نیٹ ورک قائم کیا گیا۔
- اس نے برطانوی بینک کاروں اور سرمایہ کاروں کو ریلوے کی تعمیر کے لیے وافر دولت اور مواد کی سرمایہ کاری کی جانب مائل کیا۔

1857ء کے غدر کے اثرات

- 1857ء کے غدر نے پہلی مرتبہ مختلف نسلی، مذہبی اور طبقاتی پس منظر سے تعلق رکھنے والوں ہندوستانیوں کو برطانوی اقتدار کے خلاف متحد کر دیا۔
- اس غدر نے ایسٹ انڈیا کمپنی کے اقتدار کا خاتمہ کر دیا اور اس کے ساتھ ہی ہندوستانی ریاستوں کے تئیں برطانوی پالیسی میں بھی تبدیلی آئی۔

سماج اور ثقافت پر برطانوی اثر

- ہندوستانی سماج میں بعض سماجی برائیاں مثلاً دختر کشی، بچہ شادی، ستی، کثیر زوجیت اور ذات پات کا کٹر نظام موجود تھا۔
- دوسری برائیوں میں مہنگے رسم و رواج، قربانیاں پیدائش اور موت کے بعد کی دوسری رسومات شامل تھیں، پجاری طبقہ کے ذریعہ انجام دی جاتی ہیں۔
- عورتوں کی حیثیت کو بہتر بنانے کے لیے کئی قانونی اقدامات کیے گئے۔
- 1829ء میں ستی کی رسم پر پابندی لگادی گئی، بیوہ کی دوسری شادی کی اجازت دی گئی۔ بچہ شادی کو روکنے کے لیے 1929ء میں شارڈا ایکٹ منظور کیا گیا۔

اپنا تجزیہ کریں:

سوال: برطانوی، ہندوستان میں انگریزی زبان کو رائج کرنا کیوں اہم سمجھتے تھے؟
سوال: آپ کے خیال میں انگریزوں کی زمینی پالیسیوں نے کسانوں اور زمینداروں پر کیا اثرات ڈالے؟

سوال: 1857ء کے غدر نے ہندوؤں اور مسلمانوں کے درمیان تعلقات میں اندیشوں کو کیوں جنم دیا؟

تعلیمی پالیسی

تعلیمی پالیسی کو اس طرح سے وضع کیا گیا تھا کہ کم اجرتوں پر کلرک کی حیثیت سے کام کر سکیں اور اس کا مقصد ہندوستانیوں کے ایک ایسے طبقہ کو وجود میں لانا تھا، جو انگریزوں کا وفادار ہو اور ان کی ثقافت کو اپنائے اور برطانوی مصنوعات کی منڈی میں اضافہ کرنے میں مدد کرے۔